


डॉ० बी० राजेन्द्र, भा०प्र०से०, जिला निर्वाचन पदाधिकारी -सह-जिला दंडाधिकारी, पश्चिम तम्पारण, बेतिया द्वारा दिनांक 09.10.2010 को समाहरणालय स्थित विभिन्न कार्यालयों का निरीक्षण प्रतिवेदन :-

- 1.0 अधोहस्ताक्षरी द्वारा निर्वाचन कार्यालय का निरीक्षण किया गया। निरीक्षण के क्रम में निर्वाचन शाखा में भीड़ पायी गयी। उप निर्वाचन पदाधिकारी को निदेश दिया गया कि वे इन लोगों की आवश्यकताओं को समझ कर जल्द निष्पादन करें ताकि भीड़-भाड़ जमा न होने पाये।
- 2.0 अधोहस्ताक्षरी द्वारा जिला आपूर्ति शाखा, जिला सामान्य शाखा, जिला नीलाम पत्र शाखा एवं जिला आपदा शाखा का निरीक्षण किया गया। निरीक्षण के क्रम में आपदा शाखा में सचिकाएं बेतरतीब पायी गयीं। निदेश दिया गया कि कार्यालय में सचिकाएं एवं अन्य टेबुल, कुर्सी तथा स्टेशनरी-को व्यवस्थित करके रखें। अधोहस्ताक्षरी द्वारा किए गए पृच्छा के आलोक में नीलामपत्र के सहायक श्री संजय कुमार द्वारा बताया गया कि नीलामपत्र संबंधी कार्यों का थानावार सूची बना लिया गया है।
- 3.0 अधोहस्ताक्षरी द्वारा सूचना भवन का निरीक्षण किया गया। उपरी तल्ला में सीढ़ी पर बहुत सारे निर्वाचन संबंधी फार्म बोरा में भरा हुआ एवं बक्सा में बेतरतीब ढंग से रखा हुआ पाया गया इसके निष्पादन करने की आवश्यकता है। उप निर्वाचन पदाधिकारी इसकी उपयोगिता की जांच कर निष्पादन सुनिश्चित करें।
- 4.0 सूचना भवन के निरीक्षण के क्रम में प्रेस संवाद कक्ष में ईपिक बनाने वाले कार्य के लिए कम्प्यूटर लगा हुआ पाया गया परंतु एक सप्ताह से कोई कार्य नहीं हो रहा है। इस संबंध में उप निर्वाचन पदाधिकारी आज ही प्रतिवेदन उपलब्ध करायेंगे। सूचना भवन के नीचे गैरेज में बेतरतीब ढंग से सामान पड़ा हुआ पाया गया। उसके निष्पादन की आवश्यकता है। जिला जनसंपर्क पदाधिकारी इस संबंध में आवश्यक कार्रवाई करेंगे।
- 5.0 सूचना भवन के बगल में नवनिर्मित योजना भवन का निरीक्षण किया गया। इस भवन में अभी तक बिजली आपूर्ति हेतु वाईरिंग नहीं होने के कारण उपयोग में नहीं लाया जा रहा है। कार्यपालक अभियंता को जल्द वाईरिंग करने हेतु निदेशित किया गया। भवन के अंदर शौलर लैम्य से संबंधित बहुत सारे सामग्री पड़े हुए हैं। इसका कार्यान्वयन कहां से किया जा रहा है जिला योजना पदाधिकारी विस्तृत प्रतिवेदन दो दिनों में उपलब्ध करायेंगे।
- 6.0 समाहरणालय परिसर के पीछे बहुत सारे बेतरतीब ढंग से पेड़ उगे हुए हैं जमीन भी सगतल नहीं है। उक्त परिसर की सफाई करने की आवश्यकता है। जिला नजारत उप समाहर्ता को आदेश दिया जाता है कि दैनिक मजदूर लगा कर तीन दिनों के अंदर परिसर की सफाई करना सुनिश्चित करेंगे। समाहरणालय के मुख्य भवन का एक दरवाजा समाहरणालय के पिछले परिसर में खुलता है वह बंद पाया गया। उक्त दरवाजा को कार्यालय अवधि में हमेशा खोलकर रखने की आवश्यकता है जिससे की सूचना भवन एवं योजना भवन से आवागमन हो सके। परिसर में एक छोटा सा शौचालय पाया गया जो कार्यरत नहीं है। कार्यपालक अभियंता भवन निर्माण बेतिया को निदेश दिया जाता कि वे अचिलंब इसे यहां से हटवा दें।
- 7.0 योजना भवन के दक्षिण में निर्माणाधीन सांख्यिकी कार्यालय का निरीक्षण किया गया। निरीक्षण के क्रम में यह पाया गया कि अभी रंगाई पोताई का कार्य चल रहा है। भवन निर्माण विभाग के कार्यपालक अभियंता को पत्र लिख कर उक्त भवन में बिजली आपूर्ति हेतु वाईरिंग एवं अन्य बचे हुए कार्य एक सप्ताह के अंदर पूरा करने का निदेश दिया गया। जिला योजना पदाधिकारी द्वारा इसका अनुपालन किया जायेगा।
- 8.0 नवनिर्मित सांख्यिकी भवन के दक्षिण में एक निर्वाचन संबंधित पुराना भंडार रूम पाया गया, परंतु इस रूमय बंद पाया गया। इसमें क्या-क्या सामग्री है एवं क्या-क्या निष्पादन होने लायक है के संबंध में प्रतिवेदन उप निर्वाचन पदाधिकारी उपलब्ध करायेंगे एवं निष्पादन सुनिश्चित करेंगे।


  
9.10.2010

- 9.0 तत्पश्चात अधोहस्ताक्षरी द्वारा कोषागार कार्यालय का निरीक्षण किया गया। कोषागार कार्यालय में सविकाए एवं रेकड बेतरतीब पायी गयी जिसे अविलंब व्यवस्थित करने का निदेश कोषागार पदाधिकारी को दिया गया। कोषागार भवन के पीछे में जमीन समतल नहीं पाया गया एवं उसमें काफी पेड़-पौधे लगे हुए पाये गये। जिला नजारात उप समाहता को निदेश दिया गया कि वे तीन दिनों के अंदर इसकी सफाई कराना सुनिश्चित करें।
- 10.0 जिला उपभोक्ता संरक्षण न्यायालय के बाहर एक पुराना वाहन जिसका स० बी०पी०ई० 7677 है पड़ी हुई है यह गाड़ी कहां की है पता नहीं है। जिला परिवहन पदाधिकारी इसके संबंध में जांच कर आवश्यक कार्रवाई करते हुए प्रतिवेदन उपलब्ध करावेंगे।
- 11.0 अधोहस्ताक्षरी द्वारा रेकड रूम का निरीक्षण किया गया। तत्पश्चात पेंशनर समाज हेतु निर्मित भवन का निरीक्षण किया गया। निरीक्षण के क्रम में श्री जगजीत यादव, प्र०अ०नि०, सिविल जमादार एवं कई महिला एवं पुरुष सिपाही जिन्हें कि समाहरणालय के मुख्य गेट एवं परिसर में नामांकन के अवसर पर विधि-व्यवस्था संधारण हेतु प्रतिनियुक्त किया गया था वे प्रतिनियुक्त स्थल पर न रहकर उक्त भवन के नीचे एवं उपरी तल पर आराम से बैठे हुए पाए गए एवं उनके द्वारा तेज आवाज में भ्रुजिक सिस्टम भी बजाया जा रहा था। पुलिस अधीक्षक से अनुरोध किया गया कि उक्त सिविल हवलदार से जवानों की सूची प्राप्त कर उनका वेतन अगले आदेश तक रोकते हुए उनसे स्पष्टीकरण की मांग कर अग्रतर कार्रवाई करें।
- 12.0 अधोहस्ताक्षरी द्वारा जिला कल्याण शाखा का निरीक्षण किया। निरीक्षण के क्रम में कार्यालय में बेतरतीब ढंग से बैग रखा पाया गया, जिसके निष्पादन की आवश्यकता है। बरामदे में भी लोहे के अनावश्यक सामग्री काफी मात्रा में पड़ा हुआ पाया गया जो कि शाखा का है स्पष्ट नहीं हो सका। उक्त सामग्री के निष्पादन की आवश्यकता है। इस संबंध में जिला कल्याण पदाधिकारी आवश्यक कार्रवाई करेंगे।
- 13.0 एन.आई.सी. के निरीक्षण के क्रम में श्री कुणाल, साइंटिफिक ऑफिसर कम्प्यूटर पर इंटरनेट के माध्यम से समाचार पत्र पढ़ते हुए पाया गया। उनके द्वारा बताया गया कि कोई काग नहीं रहने के कारण इंटरनेट पर समाचार पत्र पढ़ रहे थे। जिला सूचना विज्ञान पदाधिकारी को निदेश दिया गया कि वे सभी कर्मियों को कार्यों का बंटवारा कर कार्यालय अवधि में काम उपलब्ध करावें, उनके कार्यों का पर्यवेक्षण करें एवं आज राध्या तक इसका अनुपालन करके बतावें।
- 14.0 विकास भवन के उपरी तल पर जाने वाली सीढ़ी के नीचे नरगा संबंधी कागजात बेतरतीब ढंग से पड़ा हुआ पाया गया। उप विकास आयुक्त इसका निष्पादन करें। यदि कागजात उपयोगी है तो उसे दूसरे जगह रखें और अनावश्यक कागजात का निष्पादन कर लें।
- 15.0 जिला पंचायती राज कार्यालय का निरीक्षण किया गया। निरीक्षण के क्रम में बहुत सारे पुस्तक एवं सामग्री बेतरतीब ढंग से रखा हुआ पाया गया, जिसका क्या करना है ? कार्यालय कदा के बाहर बरामदे पर बक्सा रखा हुआ पाया गया उसका क्या करना है ? के संबंध में जिला पंचायत राज पदाधिकारी बतावें और जल्द निष्पादन करें।
- 16.0 विकास भवन स्थित उप विकास आयुक्त के कार्यालय का निरीक्षण किया गया। अधोहस्ताक्षरी द्वारा किए गए पृच्छा के आलोक में उप विकास आयुक्त द्वारा बताया गया कि अब तक चनपटिया विधान सभा निर्वाचन क्षेत्र के लिए कुल 7 अभ्यर्थियों ने नामांकन करा लिया है। तत्पश्चात अधोहस्ताक्षरी द्वारा जिला ग्रामीण विकास अभिकरण कार्यालय एवं जिला परिवहन कोषागार का निरीक्षण किया गया।
- 17.0 अधोहस्ताक्षरी द्वारा विकास भवन के दूसरे तल के निरीक्षण में कुछ जगहों पर छत क्षतिग्रस्त पाया गया जिसकी मरम्मत हेतु भवन निर्माण विभाग को निदेश दिया गया। सबसे उपरी तल जाने वाली सीढ़ी एवं छत पर टूटी

*Meyandi*  
9.10.2020


अवस्था में फर्नीचर एवं अन्य बेकार सामग्री पायी गयी जिसे हटाने की आवश्यकता है। उप विकास आयुक्त इस संबंध में आवश्यक कार्रवाई करेंगे।

- 18.0 विकास भवन के पिछले भाग एवं उत्तर तथा दक्षिणी भाग में पेड़-पौधे उगे हुए हैं। जमीन भी समतल नहीं है। जिला नजारत उप समाहर्ता/उप विकास आयुक्त तीन दिनों के अंदर इसकी सफाई सुनिश्चित करेंगे। विकास भवन के उत्तर कमियों के वाहन हेतु पार्किंग बना हुआ पाया गया जिसके बगल में पुराना सा जर्जर भवन एवं उसके आसपास काफी मात्रा में गंदगी पायी गयी। जिला नजारत उप समाहर्ता/उप विकास आयुक्त तीन दिनों के अंदर इसकी सफाई सुनिश्चित करेंगे।
- 19.0 अधोहस्ताक्षरी द्वारा जिला निबंधन कार्यालय का निरीक्षण किया गया। इसके बाद भूमि सुधार उप समाहर्ता जो कि 8-नौतन, विधान सभा के निर्वाची पदाधिकारी हैं के कार्यालय का निरीक्षण किया गया। निर्वाची पदाधिकारी 8-नौतन विधानसभा द्वारा बताया गया कि अब तक नौतन विधानसभा हेतु सात प्रत्याशियों द्वारा नामांकन दर्ज कराया गया है तथा आठवें प्रत्याशी का नामांकन अभी चल रहा है। इनके द्वारा बताया गया कि किसी प्रकार की कोई परेशानी नहीं है।
- 20.0 तत्पश्चात अधोहस्ताक्षरी द्वारा जिला परिवहन पदाधिकारी के कार्यालय का निरीक्षण किया गया। जिला परिवहन पदाधिकारी-सह-निर्वाची पदाधिकारी, 5-लौरिया द्वारा बताया गया कि अब तक लौरिया विधानसभा हेतु सात प्रत्याशियों द्वारा नामांकन दर्ज कराया गया है। किसी प्रकार की कोई परेशानी नहीं है।

  
(डा० बी० राजेन्द्र)  
जिला निर्वाचन पदाधिकारी  
-सह जिला दण्डाधिकारी,  
पश्चिम चम्पारण, बेतिया।

ज्ञापांक 1776/गो. दिनांक 10/10/10

प्रतिलिपि- पुलिस अधीक्षक, बेतिया/उप विकास आयुक्त, बेतिया/जिला आपूर्ति पदाधिकारी/प्रभारी पदाधिकारी, वाहन कोषाग/जिला पंचायती राज पदाधिकारी/जिला कल्याण पदाधिकारी/कार्यपालक अभियंता, भवन निर्माण, बेतिया/जिला नजारत, उप समाहर्ता/प्रभारी पदाधिकारी, जिला सामान्य शाखा/प्रभारी पदाधिकारी, जिला निलाम पत्र शाखा/प्रभारी पदाधिकारी, आपदा शाखा/उप निर्वाचन पदाधिकारी/प्रभारी पदाधिकारी, सांख्यिकी शाखा/जिला योजना पदाधिकारी/जिला जनसंपर्क पदाधिकारी/कोषागार पदाधिकारी, बेतिया/प्रभारी पदाधिकारी, जिला अभिलेखागार/प्रभारी पदाधिकारी, जिला विकास शाखा/जिला परिवहन पदाधिकारी/भूमि सुधार उप समाहर्ता, बेतिया/जिला अवर निबंधक, बेतिया को सूचनार्थ एवं अनुपालन हेतु प्रेषित।

  
(डा० बी० राजेन्द्र)  
जिला निर्वाचन पदाधिकारी  
-सह-जिला दण्डाधिकारी,  
पश्चिम चम्पारण, बेतिया।

1C